षष्ठमः प्रश्नः 1

## ॥तैत्तिरीय ब्राह्मणम्॥

॥षष्ठमः प्रश्नः॥

## ॥ तैत्तिरीयब्राह्मणे प्रथमाष्टके षष्टः प्रपाठकः॥

अनुंमत्यै पुरोडाशंमष्टाकंपालं निर्वपति। ये प्रत्यश्चः शम्यांया अवृशीयंन्ते। तन्नैर्ऋतमेकंकपालम्। इयं वा अनुमितिः। इयं निर्ऋतिः। नैर्ऋतेन पूर्वेण प्रचंरति। पाप्मानंमेव निर्ऋतिं पूर्वां निरवंदयते। एकंकपालो भवति। एकधैव निर्ऋतिं निरवंदयते। यदहुंत्वा गार्हंपत्य ईयुः॥१॥ रुद्रो भूत्वाऽग्निरंनूत्थायं। अध्वर्युं च यजमानं च हन्यात्। वीहि स्वाहाऽऽहुंतिं जुषाण इत्याह। आहुंत्यैवैन 🕹 शमयति। नार्तिमार्च्छत्यध्वर्युर्न यजमानः। एकोल्मुकेनं यन्ति। तिद्ध निर्ऋंत्यै भागुधेयम्। इमान्दिशं यन्ति। एषा वै निर्ऋंत्यै दिक्। स्वायांमेव दिशि निर्ऋतिं निरवंदयते॥२॥ स्वकृंत इरिणे जुहोति प्रदरे वां। एतद्वै निर्ऋत्या आयतंनम्। स्व एवायतंने निर्ऋतिं निरवंदयते। एष ते निर्ऋते भाग इत्यांह। निर्दिशत्येवैनांम्। भूतें हविष्मंत्यसीत्यांह। भूतिमेवोपावर्तते। मुश्रेमम १ हंस् इत्याह। अ १ हंस एवै नं मुश्रति। अङ्गुष्ठाभ्यां जुहोति॥३॥

अन्तत एव निर्ऋतिं निरवंदयते। कृष्णं वार्सः कृष्णतूषं

दक्षिणा। एतद्वै निर्ऋत्यै रूपम्। रूपेणैव निर्ऋतिं निरवंदयते। अप्रतिक्षमायंन्ति। निर्ऋत्या अन्तर्हित्यै। स्वाहा नमो य इदं चकारेति पुनरेत्य गार्हंपत्ये जुहोति। आहंत्यैव नंमस्यन्तो गार्हंपत्यमुपावंर्तन्ते। आनुमतेन प्रचंरति। इयं वा अनुमतिः॥४॥

इयमेवास्मै राज्यमन् मन्यते। धेनुर्दक्षिणा। इमामेव धेनुं कुंरुते। आदित्यं चुरुं निर्वपति। उभयीष्वेव प्रजास्वभिषिंच्यते। दैवीषु च मानुषीषु च। वरो दक्षिणा। वरो हि राज्य समृद्धे। आग्नावैष्णवमेकादशकपालं निर्वपति। अग्निः सर्वा देवताः॥५॥

विष्णुंर्यज्ञः। देवतांश्चैव यज्ञं चार्व रुन्धे। वामनो वही दक्षिणा। यद्वही। तेनांश्चेयः। यद्वांमुनः। तेनं वैष्णुवः समृद्धे। अग्नीषोमीयमेकांदशकपालं निर्वपति। अग्नीषोमांभ्यां वा इन्द्रों वृत्रमंहृन्नितिं। यदंग्नीषोमीयमेकांदशकपालं निर्वपति॥६॥

वार्त्रघमेव विजित्यै। हिरंण्यं दक्षिणा समृद्धौ। इन्द्रों वृत्र हत्वा। देवतांभिश्चेन्द्रियेणं च व्यार्ध्यत। स एतमैन्द्राग्नमेकांदशकपालमपश्यत्। तन्निरंवपत्। तेन् वै स देवतांश्चेन्द्रियं चावांरुन्ध। यदैन्द्राग्नमेकांदशकपालं निर्वपंति। देवतांश्चेव तेनेन्द्रियं च यजमानोऽवंरुन्धे। ऋष्मो वही दक्षिणा॥७॥

यद्वही। तेनाँग्नेयः। यदंष्भः। तेनैन्द्रः समृद्धै। आग्नेयम्ष्टाकंपालं निर्वपति। ऐन्द्रं दिधं। यदाँग्नेयो भवंति। अग्निर्वे यंज्ञमुखम्। यज्ञमुखमेवर्द्धं पुरस्ताँद्धत्ते। यदैन्द्रं दिधं॥८॥

इन्द्रियमेवावंरुन्थे। ऋषुभो वृही दक्षिणा। यद्वही। तेनांग्नेयः। यदंषुभः। तेनैन्द्रः समृद्धै। यावंतीवें प्रजा ओषंधीनामहुंतानामाश्ञन्। ताः परांऽभवन्। आग्रयणं भंवति हुताद्यांय। यजंमानुस्यापंराभावाय॥९॥

देवा वा ओषंधीष्वाजिमंयुः। ता ईन्द्राग्नी उदंजयताम्। तावेतमैंन्द्राग्नं द्वादंशकपालं निरंवृणाताम्। यदैंन्द्राग्नो भवत्युज्जित्ये। द्वादंशकपालो भवति। द्वादंश् मासाः संवत्सरः। संवत्सरेणैवास्मा अन्नमवंरुन्थे। वैश्वदेवश्चरुर्भवति। वैश्वदेवं वा अन्नम्। अन्नमेवास्मै स्वदयति॥१०॥

प्रथम्जो वृत्सो दक्षिणा समृद्धे। सौम्य श्र्यामाकं च्रं निर्वपति। सोमो वा अंकृष्टपच्यस्य राजां। अकृष्टपच्यमेवास्में स्वदयति। वासो दक्षिणा। सौम्य हि देवत्या वासः समृद्धे। सरस्वत्ये च्रं निर्वपति। सरस्वते च्रम्। मिथुनमेवावं रुन्थे। मिथुनौ गावौ दक्षिणा समृद्धे। एति वा एष यंज्ञमुखादध्याः। योंऽग्नेर्देवताया एतिं। अष्टावेतानिं ह्वी १षिं भवन्ति। अष्टाक्षंरा गायत्री। गायत्रोंऽग्निः। तेनैव यंज्ञमुखादध्यां अग्नेर्देवतांयै नैतिं॥११॥ र्ड्युर्निरवंदयतेऽङ्गुष्ठाभ्यां जुहोत्यनुंमितर्देवतां निर्वपंति वही दक्षिणा यदैन्द्रं दध्यपंराभावाय स्वदयित् गावौ दक्षिणा समृद्धौ षद्वं॥१॥————[१]

वैश्वदेवेन वै प्रजापंतिः प्रजा अंसृजत। ताः सृष्टा न प्राजांयन्त। सौंऽग्निरंकामयत। अहमिमाः प्रजंनयेयमिति। स प्रजापंतये शुचंमदधात्। सोऽशोचत्प्रजामिच्छमांनः। तस्माद्यं चं प्रजा भुनिक्त यं च न। तावुभौ शोंचतः प्रजामिच्छमांनौ। तास्वग्निमप्यंसृजत्। ता अग्निरध्यौत्॥१२॥ सोमो रेतोंऽदधात्। स्विता प्राजंनयत्। सरंस्वती वाचंमदधात्। पूषाऽपोंषयत्। ते वा पृते त्रिः संवत्स्रस्य प्रयुंज्यन्ते। ये देवाः पृष्टिपतयः। स्वत्सरो वै प्रजापंतिः। स्वत्सरेणैवासमै प्रजाः प्राजंनयत्। ताः प्रजा जाता मरुतोंऽग्नन्। अस्मानिप न प्रायुंक्षतेतिं॥१३॥

स पृतं प्रजापंतिर्मारुतः सप्तकंपालमपश्यत्। तन्निरंवपत्। ततो वै प्रजाभ्योऽकल्पतः। यन्मारुतो निरुप्यते। यज्ञस्य क्रुस्यै। प्रजानामघातायः। सप्तकंपालो भवति। सप्तगंणा वै मुरुतः। गुणुश पुवास्मै विशं कल्पयति। स प्रजापंतिरशोचत्॥१४॥

याः पूर्वाः प्रजा असृक्षि। मुरुत्स्ता अंवधिषुः। कथमपंराः सृजेयेति। तस्य शुष्मं आण्डं भूतं निरंवर्तत। तद्युदंहरत्। तदंपोषयत्। तत्प्राजांयत। आण्डस्य वा एतद्रूपम्। यदामिक्षाः। यद्युद्धरंति॥१५॥ प्रजा एव तद्यजंमानः पोषयति। वैश्वदेव्यांमिक्षां भवति। वैश्वदेव्यों वै प्रजाः। प्रजा एवास्मै प्रजंनयति। वाजिनमानयति। प्रजास्वेव प्रजांतासु रेतों दधाति। द्यावापृथिव्यं एकंकपालो भवति। प्रजा एव प्रजांता द्यावापृथिवीभ्यांमुभ्यतः परि गृह्णाति। देवासुराः संयंत्ता आसन्। सौंऽग्निरंब्रवीत्॥१६॥

मामग्ने यजत। मया मुखेनासुंराञ्जेष्यथेतिं। मां द्वितीयमिति सोमोंऽब्रवीत्। मया राज्ञां जेष्यथेतिं। मां तृतीयमिति सिवता। मया प्रसूता जेष्यथेतिं। मां चंतुर्थीमिति सरंस्वती। इन्द्रियं वोऽहं धांस्यामीतिं। मां पंश्चमितिं पूषा। मयां प्रतिष्ठयां जेष्यथेतिं॥१७॥

तेंंऽग्निना मुखेनासुंरानजयन्। सोमेन राज्ञां। स्वित्रा प्रसूंताः। सरंस्वतीन्द्रियमंदधात्। पूषा प्रतिष्ठाऽऽसींत्। ततो व देवा व्यंजयन्त। यदेतानिं ह्वी १षिं निरुप्यन्ते विजित्यै। नोत्तरवेदिमुपंवपति। पृशवो वा उंत्तरवेदिः। अजांता इव ह्यंतर्हिं पृशवंः॥१८॥

पुदित्यंशोचद्युद्धरंत्यब्रवीत्प्रतिष्ठयां जेष्य्यथेत्येतर्राहें पुशवंः॥२॥\_\_\_\_\_\_[२]

त्रिवृह्यर्हिर्भविति। माता पिता पुत्रः। तदेव तन्मिथुनम्। उल्बं गर्भो जरायं। तदेव तन्मिथुनम्। त्रेधा बर्हिः सन्नेद्धं भवित। त्रयं इमे लोकाः। एष्वेव लोकेषु प्रतिं तिष्ठति। एकधा पुनः सन्नेद्धं भवित। एकं इवृ ह्यंयं लोकः॥१९॥ अस्मिन्नेव तेनं लोके प्रतितिष्ठति। प्रसुवों भवन्ति। प्रथम्जामेव पृष्टिमवंरुन्थे। प्रथम्जो वृत्सो दक्षिणा समृद्धै। पृषदाज्यं गृह्णाति। पृशवो व पृषदाज्यम्। पृश्नेवावं रुन्थे। पृश्रगृहीतं भवति। पाङ्गा हि पृश्रवंः। बहुरूपं भवति॥२०॥ बहुरूपा हि पृश्रवः समृद्धै। अग्निं मंन्थन्ति। अग्निमृंखा व प्रजापंतिः पृजा असृजत। यद्ग्निं मन्थंन्ति। अग्निमृंखा युनं तत्प्रजा यजंमानः सृजते। नवं प्रयाजा इंज्यन्ते। नवांनूयाजाः। अष्टौ ह्वी १षि। द्वावांघारौ। द्वावाज्यंभागौ॥२१॥

त्रिष्शत्सम्पंद्यन्ते। त्रिष्शदंक्षरा विराट्। अत्रं विराट्। विराजैवान्नाद्यमवंरुन्धे। यजमानो वा एकंकपालः। तेज् आज्यम्। यदेकंकपाल आज्यमानयंति। यजमानमेव तेजसा समर्धयति। यजमानो वा एकंकपालः। पृशव आज्यम्॥२२॥

यदेकंकपाल आज्यंमानयंति। यजंमानमेव पृशुभिः समर्धयति। यदल्पंमानयंत्। अल्पां एनं पृशवों भुअन्त उपंतिष्ठेरन्। यद्धह्वांनयंत्। बहवं एनं पृशवोऽभुंअन्त उपंतिष्ठेरन्। बह्वांनीयाविः पृष्ठं कुर्यात्। बहवं एवैनं पृशवों भुअन्त उपंतिष्ठन्ते। यजंमानो वा एकंकपालः। यदेकंकपालस्यावद्येत्॥२३॥

यजमानस्यावंद्येत्। उद्घा माद्येद्यजमानः। प्र वां मीयेत।

स्कृदेव होत्व्यः। स्कृदिव हि सुवर्गो लोकः। हुत्वाऽभि जुहोति। यजमानमेव सुवर्गं लोकं गमियत्वा। तेजसा समर्धयति। यजमानो वा एकंकपालः। सुवर्गो लोक आहवनीयः॥२४॥

यदेकंकपालमाहवनीयें जुहोतिं। यजंमानमेव सुंवर्गं लोकं गंमयति। यद्धस्तेन जुहुयात्। सुवर्गाल्लोकाद्यजंमानमवं-विध्येत्। स्रुचा जुंहोति। सुवर्गस्यं लोकस्य सम्प्रि। यत्प्राङ्घवा। देवलोकम्भिजंयेत्। यद्देक्षिणा पिंतृलोकम्। यत्प्रत्यक्॥२५॥

रक्षा १सि यज्ञ १ हंन्युः। यदुदङ्कं। मनुष्यलोकम्भिजंयेत्। प्रतिष्ठितो होत्व्यः। एकंकपालं वै प्रतितिष्ठंन्तं द्यावांपृथिवी अनु प्रतितिष्ठतः। द्यावांपृथिवी ऋतवः। ऋतून् यज्ञः। यज्ञं यजमानः। यजमानं प्रजाः। तस्मात्प्रतिष्ठितो होत्व्यः॥२६॥

वाजिनों यजित। अग्निर्वायुः सूर्यः। ते वै वाजिनः। तानेव तद्यंजिति। अथो खल्वांहः। छन्दा रेसि वै वाजिन इति। तान्येव तद्यंजिति। ऋख्सामे वा इन्द्रंस्य हरी सोम्पानौं। तयोः परिधयं आधानम्। वाजिनं भागधेयम्॥२७॥

यदप्रंहत्य परिधीं जुंहुयात्। अन्तराधानाभ्यां घासं प्रयंच्छेत्। प्रहृत्यं परिधीं जुंहोति। निराधानाभ्यामेव घासं प्रयंच्छति। बर्हिषिं विषिश्चन्वाजिनमा नंयति। प्रजा वै बर्हिः। रेतो वार्जिनम्। प्रजास्वेव रेतों दधाति। समुपहूर्यं भक्षयन्ति। पृतत्सोमपीथा ह्यंते। अथों आत्मन्नेव रेतों दधते। यर्जमान उत्तमो भंक्षयति। पृशवो वै वार्जिनम्। यर्जमान पृव पश्नप्रतिष्ठापयन्ति॥२८॥

लोको बहुरूपं भवत्याज्यंभागौ पुशव आज्यंमवद्येदांहवनीयः प्रत्यक्तस्मात्प्रतिष्ठितो होत्व्यों भागुधेयंमेत

चुत्वारिं च॥३॥———[३]

प्रजापंतिः सिवता भूत्वा प्रजा असृजत। ता एंन्मत्यंमन्यन्त। ता अस्मादपाँकामन्। ता वरुणो भूत्वा प्रजा वरुणेनाग्राहयत्। ताः प्रजा वरुणगृहीताः। प्रजापंतिं पुन्रुपांधावन्नाथिम्ब्छमानाः। स एतान्प्रजापंतिर्वरुण-प्रधासानपश्यत्। तां निरंवपत्। तैर्वे स प्रजा वरुणपाशादंमुश्चत्। यद्वंरुणप्रधासा निरुप्यन्ते॥२९॥

प्रजानामवंरुणग्राहाय। तासां दक्षिणो बाहुर्न्यक्र आसींत्। स्वयः प्रसृतः। स एतां द्वितीयाँन्दक्षिण्तो वेदिमुदंहन्। ततो वै स प्रजानां दक्षिणं बाहुं प्रासारयत्। यद्वितीयाँन्दक्षिण्तो वेदिमुद्धन्ति। प्रजानांमेव तद्यजमानो दक्षिणं बाहुं प्रसारयित। तस्माँचातुर्मास्ययाज्यंमुष्मिँ श्लोक उभ्याबांहुः। यज्ञाभिजित् श् ह्यस्य। पृथमात्राद्वेदी असंस्भिन्ने भवतः॥३०॥

तस्मौत्पृथमात्रं व्यश्सौं। उत्तरस्यां वेद्यांमुत्तरवेदिमुपं वपति। पृशवो वा उत्तरवेदिः। पृशूनेवावंरुन्धे। अथो यज्ञपुरुषोऽनंन्तरित्यै। पृतद्भौह्मणान्येव पश्चं हवीश्षिं। अथैष ऐंन्द्राग्नो भंवति। प्राणापानौ वा एतौ देवानांम्। यदिंन्द्राग्नी। यदैंन्द्राग्नो भवंति॥३१॥

प्राणापानावेवावं रुन्थे। ओजो बलं वा पृतौ दैवानांम्। यदिन्द्राग्नी। यदैन्द्राग्नो भवंति। ओजो बलमेवावं रुन्थे। मारुत्यांमिक्षां भवति। वारुण्यांमिक्षां। मेषी चं मेषश्चं भवतः। मिथुना एव प्रजा वंरुणपाशान्मुंश्चति। लोमशौ भंवतो मेध्यत्वायं॥३२॥

श्मीपूर्णान्युपं वपति। घासमेवाभ्यामिपं यच्छति। प्रजापितमन्नाद्यं नोपानमत्। स एतेनं श्रतेध्मेन ह्विषाऽन्नाद्यमवांरुन्थ। यत्पंरः श्रतानिं शमीपूर्णानि भवंन्ति। अन्नाद्यस्यावंरुद्धे। सौम्यानि वे क्रीरांणि। सौम्या खलु वा आहंतिर्दिवो वृष्टिंश्च्यावयित। यत्क्रीरांणि भवंन्ति। सौम्ययैवाहंत्या दिवो वृष्टिमवंरुन्थे। काय एकंकपालो भवति। प्रजानांङ्कन्त्वायं। प्रतिपूरुषङ्कंरम्भपात्राणि भवन्ति। जाता एव प्रजा वंरुणपाशान्मुंश्चति। एक्मितिरिक्तम्। जनिष्यमांणा एव प्रजा वंरुणपाशान्मुंश्चति॥३३॥

निरुप्यन्ते भवतो भवंति मेध्यत्वायं रुन्धे षद्वं॥४॥==============================

उत्तरस्यां वेद्यांम्न्यानि ह्वी १ षि सादयति। दक्षिणायां मारुतीम्। अपधुरमेवैनां युनक्ति। अथो ओजं एवासामवं हरति। तस्माद्वह्मणश्च क्षत्राच् विशो उन्यतो उपक्रमिणीः। मारुत्या पूर्वया प्रचरित। अनृतमेवावं यजते। वारुण्योत्तरया। अन्तत एव वर्रण्मवं यजते। यदेवाध्वर्युः करोति॥३४॥
तत्प्रंतिप्रस्थाता करोति। तस्माद्यच्छ्रेयाँन्करोति।
तत्पापीयान्करोति। पत्नीँ वाचयति। मेध्यांमेवैनाँ करोति।
अथो तपं एवैनामुपं नयति। यज्ञार सन्तन्न प्रंब्रूयात्।
प्रियं ज्ञाति रंग्न्यात्। असौ में जार इति निर्दिशेत्।
प्रियं ज्ञाति रंग्न्यात्। असौ में जार इति निर्दिशेत्।
प्रियं च्याप्यानं हवामह् इति पत्नीमुदानयति। अह्वतिवैनाम्।
प्रपास्यानं हवामह् इति पत्नीमुदानयति। अह्वतिवैनाम्।
प्रपास्यानं हवामह् इति पत्नीमुदानयति। अह्वतिवैनाम्।
प्रपास्यानं एरोनुवाक्यांमनुब्रूयात्। निर्वीयो यज्ञंमानः स्यात्।
यज्ञंमानोऽन्वांह। आत्मन्नेव वीर्यन्थते। उभौ याज्यारं सवीर्यत्वायं। यद्ग्रमे यदर्णय इत्यांह। यथोदितमेव

वर्रणमवं यजते। यजमान्देवत्यों वा आंहवनीयः॥३६॥ भातृव्यदेवत्यों दक्षिणः। यदांहवनीयं जुहुयात्। यजमानं वरुणपाशेनं ग्राहयेत्। दक्षिणेऽग्रौ जुंहोति। भ्रातृंव्यमेव वंरुणपाशेनं ग्राहयति। शूर्पेण जुहोति। अन्यमेव वर्रुणमवं यजते। शीर्षत्रिष्ठं जुहोति॥३७॥

प्रत्यङ्केव वंरुणपाशान्निर्मुंच्यते। अऋन्कर्म कर्मकृत इत्यांह। देवाऽनृणं निरवदायं। अनृणा गृहानुप प्रेतेति वावैतदांह। वर्रुणगृहीतं वा पृतद्यज्ञस्यं। यद्यजुंषा गृहीतस्यांतिरिच्यंते। तुषांश्च निष्कासश्चं। तुषैश्च निष्कासेनं चावभृथमवैति। वर्रणगृहीतेनैव वर्रणमवंयजते। अपोंऽवभृथमवैति॥३८॥ अप्सु वै वर्रणः। साक्षादेव वर्रणमवंयजते। प्रतियुतो वर्रणस्य पाश इत्यांह। वृरुणपाशादेव निर्मुच्यते। अप्रतिक्षमा यंन्ति। वर्रणस्यान्तर्हित्यै। एधौंऽष्येधिषीमही-त्यांह। समिधैवाग्निन्नंमस्यन्तं उपायंन्ति। तेजोंऽसि तेजो मिथं धेहीत्यांह। तेजं एवात्मन्धंत्ते॥३९॥

क्रोति ग्राहयत्याहवनीयस्तिष्ठं ज्होत्यूपींऽवभृथमवैति धत्ते॥५॥———[५] देवासुराः संयंत्ता आसन्। सो ऽग्निरंब्रवीत्। मम्यमनींकवती तुनूः। तां प्रीणीत। अथासुरान्भि भंविष्यथेति। ते देवा अग्नयेऽनींकवते पुरोडाशंमुष्टाकंपालं निरंवपन्। सौ ऽग्निरनींकवान्त्स्वेनं भाग्धेयेंन प्रीतः। चतुर्धाऽनींकान्य-जनयत। ततों देवा अभंवन्। पराऽसुराः॥४०॥

यद्ग्रयेऽनींकवते पुरोडाशंमृष्टाकंपालं निर्वपंति। अग्निमेवानींकवन्त्र् स्वेनं भाग्धेयेंन प्रीणाति। सौंऽग्निरनींकवान्त्स्वेनं भाग्धेयेंन प्रीतः। चतुर्धाऽनींकानि जनयते। असौ वा आंदित्यौंऽग्निरनींकवान्। तस्यं रश्मयोऽनींकानि। साक्षः सूर्येणोद्यता निर्वपति। साक्षादेवास्मा अनींकानि जनयति। तेऽसुंराः परांजिता यन्तः। द्यावांपृथिवी उपांश्रयन्॥४१॥

ते देवा मुरुद्धाः सान्तपुनेभ्यंश्चरं निरंवपन्। यन्मुरुद्धाः सान्तपुनेभ्यंश्चरं निर्वपंति। द्यावांपृथिवीभ्यांमेव तदुंभयतो

यजंमानो भ्रातृंव्यान्त्सन्तंपति। मध्यन्दिंने निर्वपति। तर्हि हि तेक्ष्णिष्ठन्तपंति। चुरुर्भवति। सूर्वतं एवैनान्त्सन्तंपति। ते देवाः श्वोविज्यिनः सन्तंः। सर्वासान्दुग्धे गृहमेधीयं चुरुं निरंवपन्॥४२॥

आशिता एवाद्योपंवसाम। कस्य वाऽहेदम्। कस्यं वा श्वो भवितेतिं। स शृतोंऽभवत्। तस्याहुंतस्य नाश्ञन्ं। न हि देवा अहुंतस्याश्ञन्तिं। तेंंऽब्रुवन्। कस्मां इम॰ होंंष्याम् इतिं। मुरुद्धों गृहमेधिभ्य इत्यंब्रुवन्। तं मुरुद्धों गृहमेधिभ्योंऽजुहवुः॥४३॥

ततो देवा अभंवन्। पराऽसुंराः। यस्यैवं विदुषों मुरुद्धों गृहमेधिभ्यों गृहे जुह्वंति। भवंत्यात्मनां। परांऽस्य भ्रातृंब्यो भवति। यद्वै यज्ञस्यं पाकुत्रा क्रियतें। पृश्व्यंन्तत्। पाकुत्रा वा पृतिक्रियते। यन्नेध्माबुर्हिर्भवंति। न सांमिधेनीर्न्वाहं॥४४॥

न प्रयाजा इज्यन्तें। नानूयाजाः। य एवं वेदं। पृशुमान्भंवति। आज्यंभागौ यजति। यज्ञस्यैव चक्षुंषी नान्तरंति। मुरुतों गृहमेधिनों यजति। भागधेयेनैवैनान्त्समंध्यति। अग्निइस्वंष्टकृतंं यजित प्रतिष्ठित्यै। इडान्तो भवति। पृशवो वा इडां। पृशुष्वेवोपरिष्टात्प्रतितिष्ठति॥४५॥

असुंरा अश्रयन्गृहमे्धीर्यं चुरुं निरंवपन्नजुहबुर्न्वाहेडाँन्तो भवित द्वे चं॥६॥————[६]

यत्पत्नीं गृहमेधीयंस्याश्जीयात्। गृहमेध्येव स्यात्। वि त्वंस्य

युज्ञ ऋष्येत। यन्नाश्जीयात्। अगृंहमेधी स्यात्। नास्यं युज्ञो व्यृंद्धोत। प्रतिवेशं पचेयुः। तस्यांश्जीयात्। गृह्मेध्येव भवति। नास्यं यज्ञो व्यृंद्धाते॥४६॥

ते देवा गृहमेधीयेनेष्ट्वा। आशिता अभवन्। आञ्चताभ्येञ्जत। अनुं वृत्सानंवासयन्। तेभ्योऽसुंराः क्षुधं प्राहिण्वन्। सा देवेषुं लोकमवित्वा। असुंरान्पुनंरगच्छत्। गृहमेधीयेनेष्ट्वा। आशिता भवन्ति। आञ्चतेऽभ्यंञ्जते॥४७॥

अनुं वृत्सान् वांसयन्ति। भ्रातृंव्यायैव तद्यजंमानः क्षुधं प्रिहंणोति। ते देवा गृंहमेधीयेंनेष्ठा। इन्द्रांय निष्कासन्त्रंदधुः। अस्मानेव श्व इन्द्रों निहिंतभाग उपावर्तितेतिं। तानिन्द्रों निहिंतभाग उपावर्तितेतिं। तानिन्द्रों निहिंतभाग उपावंतित। गृह्मेधीयेंनेष्ठा। इन्द्रांय निष्कासं निदंध्यात्। इन्द्रं एवैनं निहिंतभाग उपावंति। गार्हंपत्ये जुहोति॥४८॥

भागधेयेनैवेन् समंध्यति। ऋषभमाह्वयति। वृषद्भार एवास्य सः। अथो इन्द्रियमेव तद्वीर्यं यजंमानो भ्रातृव्यंस्य वृङ्के। इन्द्रो वृत्र हृत्वा। पर्गं परावतंमगच्छत्। अपाराधिमिति मन्यंमानः। सौऽब्रवीत्। क इदं वेदिष्यतीति। तैऽब्रुवन्मुरुतो वरं वृणामहै॥४९॥

अर्थ व्यं वेदाम। अस्मभ्यंमेव प्रथम ह्विर्निरुप्याता इति। त एन्मध्यंक्रीडन्। तत्क्रीडिनांक्कीडित्वम्। यन्मुरुद्धाः ऋीडिभ्यः प्रथमः ह्विर्निरुप्यते विजित्यै। साकः सूर्येणोद्यता निर्वपति। एतस्मिन्वै लोक इन्द्रों वृत्रमहन्त्समृद्धौ। एतद्ग्रौह्मणान्येव पश्चं ह्वीः षिं। एतद्ग्रौह्मण ऐन्द्राग्नः। अथैष ऐन्द्रश्चरुर्भवति॥५०॥

उद्धारं वा एतमिन्द्र उदेहरत। वृत्र॰ हुत्वा। अन्यासुं देवतास्वधि। यदेष ऐन्द्रश्चरुभविति। उद्धारमेव तं यजेमान उद्धेरते। अन्यासुं प्रजास्वधि। वैश्वकुर्मण एकंकपालो भवति। विश्वान्येव तेन कर्माणि यजेमानोऽवंरुन्थे॥५१॥

ऋद्धतेऽभ्यंञ्जते जुहोति वृणामहै भवत्यष्टौ चं॥७॥------[७]

वैश्वदेवेन वै प्रजापंतिः प्रजा अंसृजत। ता वंरुणप्रघासैर्वरुण-पाशादंमुश्चत्। साकुमेधेः प्रत्यंस्थापयत्। त्र्यंम्बकै रुद्रं निरवादयत। पितृयुज्ञेनं सुवृगं लोकमंगमयत्। यद्वैश्वदेवेन यजंते। प्रजा एव तद्यजंमानः सृजते। ता वंरुणप्रघासैर्वरुणपाशान्मुंश्चति। साकुमेधेः प्रतिष्ठापयति। त्र्यंम्बकै रुद्रं निरवदयते॥५२॥

पितृयज्ञेनं सुवर्गं लोकं गंमयति। दक्षिणतः प्रांचीनावीती निर्वपति। दक्षिणावृद्धि पितृणाम्। अनांदृत्य तत्। उत्तर्त एवोपवीय निर्वपत्। उभये हि देवाश्चं पितरंश्चेज्यन्तें। अथो यदेव दक्षिणार्धेऽधि श्रयंति। तेनं दक्षिणावृत्। सोमांय पितृमते पुरोडाश् षद्वंपालं निर्वपति। संवृत्सरो वै सोमंः

## पितृमान्॥५३॥

संवृत्स्रमेव प्रीणाति। पितृभ्यों बर्हिषद्धों धानाः। मासा वै पितरों बर्हिषदंः। मासानेव प्रीणाति। यस्मिन्वा ऋतौ पुरुषः प्रमीयंते। सौंऽस्यामुष्मिं ह्लोके भंवति। बहुरूपा धाना भंवन्ति। अहोरात्राणांमभिजिंत्यै। पितृभ्यौंऽग्निष्वात्तेभ्यों मन्थम्। अर्धमासा वै पितरौंऽग्निष्वात्ताः॥५४॥

अर्धमासानेव प्रीणाति। अभिवान्यांयै दुग्धे भंवति। सा हि पितृदेवत्यंन्दुहे। यत्पूर्णम्। तन्मंनुष्यांणाम्। उपर्यर्धो देवानांम्। अर्धः पितृणाम्। अर्ध उपमन्थति। अर्धो हि पितृणाम्। एक्योपंमन्थति॥५५॥

एका हि पिंतृणाम्। दक्षिणोपंमन्थति। दक्षिणावृद्धि पिंतृणाम्। अनार्भ्योपंमन्थति। तद्धि पितृन्गच्छंति। इमान्दिशं वेदिमुद्धंन्ति। उभये हि देवाश्चं पितरंश्चेज्यन्तै। चतुंः स्रक्तिर्भवति। सर्वा ह्यनु दिशंः पितरंः। अखांता भवति॥५६॥

खाता हि देवानांम्। मध्यतोंऽग्निराधीयते। अन्ततो हि देवानांमाधीयतें। वर्षीयानिध्म इध्माद्भंवति व्यावृत्त्ये। परिश्रयति। अन्तर्हितो हि पितृलोको मंनुष्यलोकात्। यत्पर्रुषि दिनम्। तद्देवानांम्। यदंन्तरा। तन्मंनुष्यांणाम्॥५७॥ यत्समूलम्। तित्पंतृणाम्। समूलं ब्र्हिभंवित् व्यावृत्त्यै। दक्षिणा स्तृणाित। दक्षिणावृद्धि पितृणाम्। त्रिः पर्येति। तृतीये वा इतो लोके पितरः। तानेव प्रीणाित। त्रिः पुनः पर्येति। षद्धं पंद्यन्ते॥५८॥

षङ्घा ऋतवंः। ऋतूनेव प्रीणाति। यत्प्रंस्त्रं यजुंषा गृह्णीयात्। प्रमायुंको यजमानः स्यात्। यन्न गृह्णीयात्। अनायतनः स्यात्। तृष्णीमेव न्यंस्येत्। न प्रमायुंको भवंति। नानांयतनः। यत्रीन्यंरिधीन्यंरिदध्यात्॥५९॥

मृत्युना यजंमानं परिगृह्णीयात्। यन्न पंरिद्ध्यात्। रक्षांश्ंसि युज्ञश्र हंन्युः। द्वौ पंरिधी परिद्धाति। रक्षंसामपंहत्ये। अथो मृत्योरेव यजंमान्मृत्सृंजित। यत्रीणि त्रीणि ह्वीश्ष्युंदाहरेयुः। त्रयंस्रय एषाश्र साकं प्रमीयेरन्। एकैकमन्चीनांन्युदाहंरिन्तः। एकैक प्वैषांमन्वश्रः प्रमीयते। कृशिपुं किशप्यांय। उपबर्हणम्पबर्हण्यांय। आञ्जनमाञ्जन्यांय। अभ्यञ्जनमभ्यञ्जन्यांय। यथाभागमे-वैनांन्ग्रीणाति॥६०॥

निरवंदयते पितृमानंग्निष्वात्ता एक्योपं मन्थृत्यखांता भवति मनुष्यांणां पद्यन्ते परिद्ध्यान्मीयते पश्चे चाटा

अग्नयें देवेभ्यः पितृभ्यः सिम्ध्यमानायान् ब्रूहीत्यांह। उभये हि दैवाश्चं पितरंश्चेज्यन्तें। एकामन्वांह। एका हि पिंतृणाम्। त्रिरन्वांह। त्रिर्हि देवानांम्। आघारावाघांरयति। यज्ञपुरुषोरनंन्तरित्यै। नार्षेयं वृंणीते। न होतांरम्॥६१॥

यदार्षेयं वृंणीत। यद्धोतारम्। प्रमायुंको यर्जमानः स्यात्। प्रमायुंको होता। तस्मान्न वृंणीते। यर्जमानस्य होतुंर्गोपीथायं। अपं बर्हिषः प्रयाजान् यंजति। प्रजा वै ब्र्हिः। प्रजा एव मृत्योरुत्सृंजति। आज्यंभागौ यजति॥६२॥

यज्ञस्यैव चक्षुंषी नान्तरंति। प्राचीनावीती सोमं यजित। पितृदेवत्यां हि। एषाऽऽहुंतिः। पश्चकृत्वोऽवं द्यति। पश्च ह्यंता देवताः। द्वे पुंरोऽनुवाक्ये। याज्यां देवतां वषद्वारः। ता एव प्रीणाति। सन्तंतमवं द्यति॥६३॥

ऋतूना सन्तंत्यै। प्रैवैभ्यः पूर्वया पुरोऽनुवाक्यंयाऽऽह। प्रणंयित द्वितीयंया। गुमयंति याज्यंया। तृतीये वा इतो लोके पितरंः। अहं पृवैनान्पूर्वया पुरोऽनुवाक्यंयाऽत्यानंयित। रात्रिये द्वितीयंया। ऐवैनानं याज्यंया गमयित। दक्षिणतोऽवदायं। उद्दृहितं क्रामित व्यावृंत्त्यै॥६४॥

आ स्वधेत्याश्रांवयित। अस्तुं स्वधेतिं प्रत्याश्रांवयित। स्वधा नम् इति वषंद्वरोति। स्वधाकारो हि पितृणाम्। सोम्मग्रें यजित। सोमंप्रयाजा हि पितरंः। सोमं पितृमन्तं यजित। संवत्सरो वै सोमंः पितृमान्। संवत्सरमेव तद्यंजित। पितृन्बंरहिषदों यजित॥६५॥ ये वै यज्वानः। ते पितरों बर्हिषदः। तानेव तद्यंजित। पितृनंग्निष्वात्तान् यंजिति। ये वा अयंज्वानो गृहमेधिनः। ते पितरोंऽग्निष्वात्ताः। तानेव तद्यंजिति। अग्निङ्कं व्यवाहंनं यजित। य एव पितृणामग्निः। तमेव तद्यंजिति॥६६॥

अथो यथाऽग्निः स्विष्ट्कृतं यजिति। तादृगेव तत्। एतत्ते तत् ये च त्वामन्विति तिसृषुं स्रक्तीषु निदंधाति। तस्मादा तृतीयात्पुरुषान्नाम् न गृह्णन्ति। एतावन्तो हीज्यन्ते। अत्रं पितरो यथाभागं मन्दध्वमित्याह। ह्लीका हि पितरंः। उदंश्चो निष्क्रांमन्ति। एषा वै मंनुष्यांणान्दिक्। स्वामेव तिदृश्मनु

आह्वनीयमुपंतिष्ठन्ते। न्यंवास्मै तद्भुंवते। यत्स्त्यांहवनीयें। अथान्यत्र चरंन्ति। आतिमेतोरुपंतिष्ठन्ते। अग्निमेवोपंद्रष्टारं कृत्वा। पितृत्त्रिरवंदयन्ते। अन्तं वा एते प्राणानां गच्छन्ति। य आतिमेतोरुप तिष्ठंन्ते। सुसन्दर्शन्त्वा वयिमत्यांह॥६८॥ प्राणो वै सुंसन्दक्। प्राणमेवात्मन्दंधते। योजा न्विन्द्र ते हरी इत्यांह। प्राणमेव पुनरयुक्त। अक्षन्नमीमदन्त हीति गार्हंपत्यमुपंतिष्ठन्ते। अक्षन्नमीमदन्ताथ त्वोपंतिष्ठामह् इति वावैतदांह। अमीमदन्त पितरंः सोम्या इत्यिम प्रपंद्यन्ते। अमीमदन्त पितरोऽथं त्वाऽिम प्रपंद्यामह् इति वावैतदांह। अपा परिषिञ्चति। मार्जयंत्येवैनान्॥६९॥ अथी तुपयंत्येव। तृप्यंति प्रजयां पृशुिमेः। य एवं वेदं। अथी तुपयंत्येव। तृप्यंति प्रजयां पृशुिमेः। य एवं वेदं।

अपं बर्हिषावन्याजौ यंजित। प्रजा वै बर्हिः। प्रजा एव मृत्योरुत्सृंजिति। चृतुरंः प्रयाजान् यंजिति। द्वावंन्याजौ। षद्धम्पंद्यन्ते। षड्वा ऋतवंः। ऋतूनेव प्रीणाति। न पत्यन्वांस्ते। न संयोजयन्ति। यत्पत्यन्वासीत। यत्संयाजयेयुः। प्रमायुंका स्यात्। तस्मान्नान्वांस्ते। न संयोजयन्ति। पित्वंयै गोपीथायं॥७०॥

होतांरमाज्यंभागौ यजित् सन्तंतुमवंद्यति व्यावृत्त्यै बर्श्हृषदी यजित् तमेव तद्यंजत्यनु
निष्क्रांमन्त्याहैनानृतवो नवं च॥९॥———————[९]

प्रतिपूरुषमेक्षेकपालां निर्वपिति। जाता एव प्रजा रुद्रान्निरवंदयते। एकमितिरिक्तम्। जनिष्यमाणा एव प्रजा रुद्रान्निरवंदयते। एक्षेकपाला भवन्ति। एक्षेव रुद्रन्निरवंदयते। नाभिघांरयति। यदंभिघारयैत्। अन्तर्वचारिण र् रुद्रं कुर्यात्। एकोल्मुकेनं यन्ति॥७१॥

तिष्क रुद्रस्यं भाग्धेयम्। इमान्दिशं यन्ति। एषा वै रुद्रस्य दिक्। स्वायांमेव दिशि रुद्रित्रिरवंदयते। रुद्रो वा अपृशुकाया आहुंत्ये नातिष्ठत। असौ ते पृशुरिति निर्दिशेद्यं द्विष्यात्। यमेव द्वेष्टिं। तमंस्मै पृशुं निर्दिशति। यदि न द्विष्यात्। आखुस्ते पशुरितिं ब्रूयात्॥७२॥

न ग्राम्यान्पशून् हिनस्ति। नारण्यान्। चतुष्पथे जुंहोति। एष वा अंग्रीनां पड्वीशो नामं। अग्निवत्येव जुंहोति। मध्यमेनं पूर्णेनं जुहोति। स्रुग्ध्येषा। अथो खलुं। अन्तमेनैव होत्व्यम्। अन्तत एव रुद्रं निरवंदयते॥७३॥

एष ते रुद्र भागः सह स्वस्राऽम्बिक्येत्याह। श्ररह्या अस्याम्बिका स्वसाँ। तया वा एष हिनस्ति। य हिनस्ति। तयौवन सह शंमयति। भेषजङ्गव इत्याह। यावन्त एव ग्राम्याः पृशवंः। तेभ्यों भेषुजं कंरोति। अवाम्ब रुद्रमंदिमहीत्यांह। आशिषंमेवैतामा शांस्ते॥७४॥

त्र्यंम्बकं यजामह् इत्यांह। मृत्योर्मुक्षीय माऽमृतादिति वावैतदांह। उत्किरन्ति। भगंस्य लीप्सन्ते। मूतेंकृत्वा-ऽऽसंजन्ति। यथा जनं यतेंऽवसं करोतिं। ताहगेव तत्। एष ते रुद्र भाग इत्यांह निरवंत्त्ये। अप्रंतीक्षमा यंन्ति। अपः परिषिश्चति। रुद्रस्यान्तर्हित्ये। प्र वा पृतेंऽस्माल्लोकाच्यंवन्ते। ये त्र्यंम्बकैश्चरंन्ति। आदित्यं चुरुं पुन्रेत्य निर्वपति। इयं वा अदिंतिः। अस्यामेव प्रतिं तिष्ठन्ति॥७५॥

युन्ति ब्रूयान्निरवंदयते शास्ते सिश्चति षद्वं॥१०॥-------[१०]

अर्नुमत्यै वैश्वदेवेन् ताः सृष्टास्त्रिवृत्युजापंतिः सिव्तोत्तंरस्यान्देवासुराः सौंऽग्निर्यत्पत्नीं वैश्वदेवेन् ता वंरुणप्रघासैर्ग्नये देवेभ्यः प्रतिपूरुषन्दशं॥१०॥

अर्नुमत्यै प्रथम्जो वृत्सो बंहुरूपा हि पृशवृस्तस्मांत्पृथमात्रं यद्ग्रयेऽनींकवत उद्धारं वा अग्नयें देवेभ्यंः प्रतिपूरुषं पश्चंसप्ततिः॥७५॥

अनुंमत्यै प्रतिंतिष्ठन्ति॥

षष्ठमः प्रश्नः 21

## हरिः ओम्॥ ॥इति श्रीकृष्णयजुर्वेदीयतैत्तिरीयब्राह्मणे प्रथमाष्टके षष्ठः प्रपाठकः समाप्तः॥

This PDF was downloaded from http://stotrasamhita.github.io.

GitHub: http://stotrasamhita.github.io | http://github.com/stotrasamhita

Credits: http://stotrasamhita.github.io/about/